

જ્યુઝ અોફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 241 * Date: 23.6.2026, Tuesday * Page :04 * Rs. 1.00/- * Annual Rs. 350/-

લખનઉમાં કોચિંગ સેન્ટરમાં આગ, ૧૫ યુવાનોના મોત



ઉત્તર પ્રદેશની રાજધાની લખનઉના અલીગંજ વિસ્તારમાં પુરનિયા ચોરાહા પાસે આવેલી એક ઈમારતમાં સોમવારે ભીષણ આગ લાગવાની દુઃખદ ઘટના બની છે. આ ભયાનક દુર્ઘટનામાં અત્યાર સુધીમાં ૧૫ લોકોના મોતની પુષ્ટિ થઈ ચૂકી છે, જેમાં મોટાભાગના ૨૦થી ૨૪ વર્ષની વયના યુવાનો સામેલ છે. આગ લાગતા અનેક લોકોએ ઈમારતમાં ઉપરથી છલાંગ મારી હતી. આ ઘટનાની ગંભીરતાને જોતાં ફાયર બ્રિગેડની ૧૪ ગાડીઓએ ભારે જહેમત બાદ આગ પર કાબૂ મેળવ્યો હતો. હાલ ઘટનાસ્થળે વહીવટીતંત્ર દ્વારા રાહત અને બચાવ કામગીરી સતત ચાલુ રાખવામાં આવી છે. આ

ઈમારતમાં મોટા ભાગના કોચિંગ ક્લાસ અને એક ગેમિંગ ઝોન છે. શરૂઆતની માહિતીમાં આ અકસ્માત કોચિંગ સેન્ટર અથવા લાઈબ્રેરીમાં થયો હોવાનું કહેવાતું હતું, પરંતુ બાદમાં વરિષ્ઠ પોલીસ અધિકારીઓએ સ્પષ્ટતા કરી છે કે, આ ઈમારતમાં ગેમિંગ ઝોન કાર્યરત હતો. બિલ્ડિંગના ગ્રાઉન્ડ ફ્લોર પર પેટ શોપ આવેલી છે, જ્યારે ઉપરના માળે આવેલા ગેમિંગ ઝોનમાં કર્મચારીઓ સોફ્ટવેર પર કામ કરી રહ્યા હતા તે દરમિયાન અચાનક આ ભીષણ આગ ફાટી નીકળી હતી. આગ લાગતાં જ બિલ્ડિંગમાં ધુમાડાના ગોટેગોટા આખા વિસ્તારમાં ફેલાઈ ગયા

હતા, જેના કારણે ત્યાં ભા અફરાતફરી અને ચીખપુકાર મચી ગઈ હતી. ઈમારતમાંથી બહાર નીકળવાનો રસ્તો બંધ થઈ જતાં લોકો બચવા માટે છજજા અને અન્ય હિસ્સાઓનો સહારો લેતા જોવા મળ્યા હતા. આ દરમિયાન એક વ્યક્તિએ પોતાનો જીવ બચાવવા માટે ઉપરથી છલાંગ લગાવી દીધી હતી, જેને ગંભીર હાલતમાં હોસ્પિટલમાં દાખલ કરવામાં આવ્યો છે. આ ભયાનક અકસ્માત અંગે વડાપ્રધાન નરેન્દ્ર મોદીએ ટ્વિટ કરીને ઊંડું દુઃખ વ્યક્ત કર્યું છે. પીએમ મોદીએ શોકગ્રસ્ત પરિવારો પ્રત્યે સંવેદના વ્યક્ત કરતાં લખ્યું કે, 'લખનઉમાં આગની દુર્ઘટનામાં થયેલી જાનહાનિથી અત્યંત દુઃખી છું.

ઈજાગ્રસ્તો વહેલી તકે સ્વસ્થ થાય તેવી કામના.' આ સાથે જ વડાપ્રધાને સ્ક્રીન તરફથી પ્રત્યેક મૃતકના વારસદારોને ૨ લાખ રૂપિયા અને ઈજાગ્રસ્તોને ૫૦,૦૦૦ રૂપિયાની આર્થિક સહાય આપવાની જાહેરાત કરી છે. મુખ્યમંત્રી યોગી આદિત્યનાથે આ ઘટનાની કડક નોંધ લેતા દુઃખ વ્યક્ત કર્યું છે અને પોતાના અલીગંજ પ્રવાસ સહિતના તમામ આગામી કાર્યક્રમો રદ કરી દીધા છે. સીએમ યોગી પોતે ઘટનાસ્થળની મુલાકાત લેશે અને હોસ્પિટલમાં દાખલ ઈજાગ્રસ્તોને મળવા પણ જશે. નાયબ મુખ્યમંત્રી બ્રજેશ પાઠકે જણાવ્યું છે કે, આ અગ્નિકાંડની ઉચ્ચ

સ્તરીય તપાસના આદેશ આપી દેવાયા છે અને સીએમ યોગીએ સ્પષ્ટ કહ્યું છે કે, આ ઘટનામાં જે પણ દોષિત હશે તેમની સામે કડક કાર્યવાહી કરવામાં આવશે. સ્થળ પર ડીએમ વિશાખ અને એડીસીપી નોર્થ ટ્રિવેકલ જેન સહિતના ઉચ્ચ અધિકારીઓ હાજર છે. આ ભયાનક ઘટના પર રક્ષામંત્રી રાજનાથ સિંહ, કોંગ્રેસ નેતા રાહુલ ગાંધી, બસપા સુપ્રીમો માયાવતી અને ઉત્તરાખંડના મુખ્યમંત્રી પુષ્કર સિંહ ધામી સહિતના પ્રમુખ નેતાઓએ ઊંડા શોકની લાગણી વ્યક્ત કરી છે. તમામ નેતાઓએ પીડિત પરિવારો પ્રત્યે પોતાની સંવેદના પાઠવી છે.

મુખ્યમંત્રી શ્રી ભૂપેન્દ્ર પટેલનો પૂર્વ અગ્નિવીરો માટે મહત્વપૂર્ણ નિર્ણય

મુખ્યમંત્રી શ્રી ભૂપેન્દ્ર પટેલે પૂર્વ અગ્નિવીરોને રાજ્ય સરકારના વિવિધ વિભાગોમાં વર્ગ-૩ સંવર્ગની સીધી ભરતીમાં ૨૦ ટકા અનામત આપવાનો મહત્વપૂર્ણ નિર્ણય કર્યો છે. એટલું જ નહિ, આવી ભરતી માટેની શારીરિક ક્ષમતા કસોટીમાંથી પૂર્વ અગ્નિવીરોને મુક્તિ આપવા સાથે નિયત ઉપલી વય મર્યાદામાં ૩ વર્ષ સુધીની છૂટ આપવાનો નિર્ણય પણ મુખ્યમંત્રીશ્રીએ કર્યો છે. અગ્નિવીર સ્કીમની પ્રથમ બેચના સભ્યોને નિયત ઉપલી વય મર્યાદામાં પાંચ વર્ષ સુધીની મુક્તિ આપવાના પણ મુખ્યમંત્રીશ્રીએ દિશાનિર્દેશો આપ્યા છે. મુખ્યમંત્રી શ્રી ભૂપેન્દ્ર પટેલે પૂર્વ અગ્નિવીરો માટે કરેલા આ મહત્વપૂર્ણ નિર્ણયોનો લાભ હથિયારી પોલીસ સબ ઈન્સ્પેક્ટર અને હથિયારી પોલીસ કોન્સ્ટેબલ, એસ.આર.પી.ના પ્લાટૂન કમાન્ડર તથા પોલીસ કોન્સ્ટેબલની ભરતી માટે મળવાપાત્ર થશે. આ ઉપરાંત જેલ વિભાગ હસ્તકની જેલર ગૃપ-૨ અને જેલ સીપાઈ તથા વન પર્યાવરણ વિભાગની વનરક્ષક વર્ગ-૩ તેમજ વન પાલ વર્ગ-૩ સંવર્ગોની સીધી ભરતીમાં પણ પૂર્વ અગ્નિવીરોને આ લાભ અપાશે.

ચીન સરહદે ભારતની તાકાત વધશે : બંગાળ સરકારે એરફોર્સના બે મહત્વના બેઝને આપી ૨૫ એકર જમીન



પૂર્વ ભારતની હવાઈ સુરક્ષા વ્યવસ્થાને વધુ અભેદ બનાવવા માટે પશ્ચિમ બંગાળની શુભેન્દ્ર અધિકારી સરકારે એક મોટો નિર્ણય લીધો છે. સરકારે વાયુસેનાના હસીમારા એર ફોર્સ સ્ટેશન માટે ૨૫ એકર અને કલાઈકુંડા એર ફોર્સ સ્ટેશન માટે ૩૭ એકર જમીન ફાળવવાની મંજૂરી આપી દીધી છે. આ જમીનનો ઉપયોગ બંને એરબેઝના ઈન્ફ્રાસ્ટ્રક્ચરના વિસ્તરણ, નવી સુવિધાઓ અને ભવિષ્યની સૈન્ય જરૂરિયાતો પૂરી કરવા માટે કરવામાં આવશે, જે ચીન સરહદ નજીક ભારતની સંરક્ષણ શક્તિને નવી તાકાત આપશે. અલીપુરદ્વાર જિલ્લામાં ભૂતાન સરહદ નજીક આવેલું હસીમારા એરબેઝ ભારતીય વાયુસેનાનું અત્યંત મહત્વનું ફોરવર્ડ બેઝ છે. અહીં રાફેલ ફાઈટર એરક્રાફ્ટની બીજી સ્કવાડ્રન તૈનાત છે, જે ભારત-ચીન સરહદ પર દેશની લડાયક ક્ષમતા વધારે છે. આ એરબેઝ પર લાંબી દૂરીની અલ્ટ્રાસુનિક જી-૪૦૦ ટ્રાયપ્લ એર ડિફેન્સ સિસ્ટમ પણ સક્રિય હોવાના અહેવાલ છે, જે ૪૦૦ કિલોમીટર દૂરથી જ દુશ્મનના વિમાન, મિસાઈલ કે ડ્રોનને તોડી પાડવા સક્ષમ છે. આ એરબેઝ સિલીગુડી કોરિડોર અને પૂર્વી હિમાલય ક્ષેત્રની સુરક્ષામાં મહત્વની ભૂમિકા ભજવે છે. નવી જમીન મળવાથી અહીં રનવે, હેંગર અને સેનિટોના આવાસની સુવિધાઓ સારી બનશે. પશ્ચિમ મેદિનીપુર જિલ્લામાં આવેલું કલાઈકુંડા એરબેઝ પૂર્વીય એર કમાન્ડ હેઠળનું મોટું ફાઈટર અને ટ્રેનિંગ હબ છે, જ્યાં સુપર-૩૦ સુપર અને હોક ટ્રેનર એરક્રાફ્ટ તૈનાત રહે છે. સિંગાપોર એર ફોર્સ સહિતની આંતરરાષ્ટ્રીય દ્વિપક્ષીય હવાઈ ક્વાયતો માટે આ બેઝ જાણીતો છે. અહીં આશરે ૧૦,૦૦૦ ફૂટ લાંબો રનવે છે, જે ફાઈટર અને ટ્રાન્સપોર્ટ બંને પ્રકારના એરક્રાફ્ટ માટે સક્ષમ છે. અહીં મળેલી ૩૭ એકર જમીનથી લોજિસ્ટિક્સ, જાળવણી અને સપોર્ટ સિસ્ટમમાં મોટો વધારો થશે.

૬ સાંસદો બાદ ૧૪ ધારાસભ્યો પણ શિંદે સેનામાં જોડાવા તૈયાર, ઉદ્ધવ ધૂંઆપૂંઆ, ઈમર્જન્સી બેઠક

મહારાષ્ટ્રના રાજકારણમાં ફરી એકવાર બહુ મોટો રાજકીય ભૂકંપ આવવાના સંકેતો મળી રહ્યા છે. જેમાં મુખ્યમંત્રી એકનાથ શિંદેનું કથિત 'ઓપરેશન ટાઈગર' સફળ થતું જોવા મળી રહ્યું છે. સૂત્રો પાસેથી મળતી માહિતી અનુસાર, શિવસેના યુબીટી(ર)ના ૬ બળવાખોર સાંસદો બાદ હવે ઉદ્ધવ ઠાકરેના ૧૪ ધારાસભ્યો પણ એકનાથ શિંદેની શિવસેનામાં જોડાવા અથવા અલગ જૂથ બનાવવા માટે સંપૂર્ણપણે તૈયાર થઈ ગયા છે. પક્ષમાં મોટા પાયે બંગાળ પડવાની આ ભીંતિને પગલે ઠાકરે જૂથમાં ભારે હડકંપ મચી ગયો છે. જેના કારણે સ્થિતિને કાબૂમાં લેવા માટે ઉદ્ધવ ઠાકરેએ તાત્કાલિક અસરથી તમામ ધારાસભ્યોની એક ઈમર્જન્સી બેઠક બોલાવવી પડી છે. મહારાષ્ટ્ર વિધાનસભામાં ઉદ્ધવ ઠાકરેની આગેવાની હેઠળની શિવસેના પાસે હાલમાં કુલ ૨૦ ધારાસભ્યોનું સંખ્યાબળ



નેતૃત્વવાળી દ્રઢ છ સરકારને વધારાનું બળ મળશે. જેથી દેશની પ્રગતિ ઝડપી બનશે. આમ, ઉદ્ધવ ઠાકરે સામે હવે એક જ નોંધાયો હતો, પરંતુ મે અને જૂન મહિનામાં તેમાં ફરીથી જોરદાર રિકવરી આવી છે. અમેરિકાએ રશિયન ઓઈલ પર લગાવેલા પ્રતિબંધોમાં આપેલી છૂટની ડેલાઈન ૧૭ જૂનના રોજ ખતમ થઈ રહી હતી, પરંતુ તેને ફરીથી લંબાવવામાં આવતા ભારતે તેનો ભરપૂર ફાયદો ઉઠાવ્યો છે. ભારતે રશિયા પાસેથી ઓઈલની ખરીદી

અમેરિકા-ઈરાન વાટાઘાટો વચ્ચે ઓઇલ અંગે ભારત અને રશિયાએ કર્યો ખેલ! મોટું જોતાં રહી ગયા ટ્રમ્પ

ભારત માટે બેવડી ખુશખબરી આવી છે, કારણ કે અમેરિકા-ઈરાન વચ્ચે સમજૂતી થયા બાદ 'સ્ટ્રેટ ઓફ હોમ્સ' જહાજોની અવરજવર માટે પુલવાથી ભારત જેવા આયાત પર નિર્ભર દેશને કૂડ ઓઈલ અને ગેસ સંકટમાંથી મોટી રાહત મળશે. જોકે, આ સંકટ સંપૂર્ણપણે ટળે તે પહેલા જ ભારતે પોતાની વ્યૂહનીતિ બદલવીને ઓઈલ આયાતના સમીકરણોમાં મોટો ફેરબદલ કરી દીધો છે. એક રિપોર્ટ અનુસાર ભારતે જૂન મહિનામાં દરરોજ ૪.૮ મિલિયન બેરલ કૂડ ઓઈલની આયાત કરી છે, જે

અગાઉના સરેરાશ દર કરતાં વધુ છે. પેટ્રોલિયમ અને ગેસ મંત્રાલયના આંકડા દર્શાવે છે કે ૨૮ ફેબ્રુઆરીએ ઈરાન યુદ્ધ શરૂ થયા બાદ ભારતના ઓઈલ આયાતમાં ૧૪% સુધીનો ઘટાડો નોંધાયો હતો, પરંતુ મે અને જૂન મહિનામાં તેમાં ફરીથી જોરદાર રિકવરી આવી છે. અમેરિકાએ રશિયન ઓઈલ પર લગાવેલા પ્રતિબંધોમાં આપેલી છૂટની ડેલાઈન ૧૭ જૂનના રોજ ખતમ થઈ રહી હતી, પરંતુ તેને ફરીથી લંબાવવામાં આવતા ભારતે તેનો ભરપૂર ફાયદો ઉઠાવ્યો છે. ભારતે રશિયા પાસેથી ઓઈલની ખરીદી ખૂબ જ વધારી દીધી છે અને તે રશિયન ઓઈલનો સૌથી મોટો આયાતકાર દેશ બની ગયો છે, જ્યારે બીજી તરફ અમેરિકાથી થતી આયાતમાં મોટો ઘટાડો કર્યો છે. ખાદી યુદ્ધના ભૂતકાળના અનુભવોમાંથી સબક લઈને ભારતીય રિફાઈનરીઓએ ઓઈલ સ્ટોરેજ સુરક્ષિત કરવા માટે રશિયા અને યુનાઈટેડ આરબ એમિરેટ્સ (ઈઈ) તરફથી ઓઈલની આયાત વધારવાનો નિર્ણય કર્યો છે. ડેટા અનુસાર, જૂન ૨૦૨૬ માં (૧૯ જૂન સુધી) ભારતે રશિયા પાસેથી રેકોર્ડિંગ ૨૬.૬ લાખ બેરલ પ્રતિદિન કૂડ

ઓઈલ આયાત કર્યું છે, જે મે મહિનામાં ૧૯.૧ લાખ બેરલ પ્રતિદિન હતું. ભારતીય રિફાઈનરીઓ દ્વારા રશિયા પાસેથી આ અત્યાર સુધીની રેકોર્ડ ખરીદી માનવામાં આવી રહી છે. તાજેતરમાં જ સંયુક્ત આરબ અમીરાત(ઈઈ) ઓપેક(ઈઈ) અને ઓપેક પ્લસ સમૂહમાંથી બહાર નીકળી ગયું છે, જેના કારણે તેણે ઓઈલની નિકાસમાં મોટો વધારો કર્યો છે. ભારતે આ તક ઝડપી લીધી છે અને રશિયા પછી ઈઈ ભારતનો બીજો સૌથી મોટો ઓઈલ સપ્લાયર દેશ બની ગયો છે.

તંત્રી લેખ.

ક્લીન એનર્જી ક્ષેત્રે રેકોર્ડ રોકાણ પણ નિર્માણની ગતિ ધીમી

અમદાવાદ : સ્વચ્છ ઊર્જા (ક્લીન એનર્જી) તરફ વૈશ્વિક સંક્રમણ વધુ મુશ્કેલ અને અનિશ્ચિત તબક્કામાં પ્રવેશી રહ્યું છે. ભૂરાજકીય તણાવ, પુરવઠા શુંબલામાં વિલેપો અને ઊર્જા સુરક્ષા ચિંતાઓ આ સંક્રમણની દિશાને અસર કરી રહી છે. વર્લ્ડ ઇકોનોમિક ફોરમના એક નવા અહેવાલમાં ચેતવણી આપવામાં આવી છે કે સ્વચ્છ ઊર્જામાં રોકાણ રેકોર્ડ સ્તરે પહોંચી ગયું છે, ત્યારે ટકાઉ, સસ્તું અને મજબૂત ઊર્જા પ્રણાલીઓના નિર્માણની ગતિ ધીમી પડી રહી છે. આનું કારણ એ છે કે દેશો અસ્થિર વૈશ્વિક વાતાવરણ વચ્ચે ઊર્જા સુરક્ષાને પ્રાથમિકતા આપી રહ્યા છે.

ઉદ્યોગ અને એક્સેન્ચર સાથે ભાગીદારીમાં વિકસાવવામાં આવેલા ઊર્જા સંક્રમણ સૂચકાંક અનુસાર, વૈશ્વિક ઊર્જા સંક્રમણ લગભગ અટકી ગયું છે. ૨૦૨૫માં કુલ ઊર્જા રોકાણ ૩.૩ ટ્રિલિયન ડોલર સુધી પહોંચ્યું હતું, જેમાંથી ૨.૦ ટ્રિલિયન ડોલર સ્વચ્છ ઊર્જા પ્રોજેક્ટ્સ માટે હતું.

અહેવાલમાં રોકાણના જથ્થા અને સંક્રમણ માટેની વાસ્તવિક તૈયારી વચ્ચે વધતા જતા અંતરને પ્રકાશિત કરવામાં આવ્યું છે. સંક્રમણ માટેની તૈયારીનું સ્તર એક દાયકા કરતાં વધુ સમયમાં પહેલીવાર ઘટ્યું છે. આ તારણો વધતા ભૂરાજકીય જોખમો વચ્ચે બહાર આવ્યા છે, જેમાં વિશ્વના સૌથી મહત્વપૂર્ણ ઊર્જા અવરોધોમાંના એક, હોમ્યુલ સ્ટ્રેટના તાજેતરના નાકાબંધીનો સમાવેશ થાય છે.

મિશન શક્તિ અંતર્ગત મહિલા સશક્તિકરણ અને સુરક્ષા યોજનાઓની કલેક્ટરશ્રીના અધ્યક્ષસ્થાને સમીક્ષા બેઠક યોજાય



ભારત સરકારની 'મિશન શક્તિ' - અમ્બે લા યોજના અંતર્ગત કાર્યરત વિવિધ કલ્યાણકારી યોજનાઓ તેમજ મહિલા સુરક્ષા કાયદાઓની જિલ્લા કક્ષાની દેખરેખ અને મૂલ્યાંકન સમિતિની એક મહત્વની બેઠક કલેક્ટરશ્રીના

અધ્યક્ષસ્થાને યોજાઈ હતી. આ બેઠકમાં બેટી બચાવો બેટી પઢાવો, સપ્તી વન સ્ટોપ સેન્ટર, ડિસ્ટ્રિક્ટ હબ ફોર એમ્પાવરમેન્ટ ઓફ વિમેન તેમજ રાજ્ય સરકારની પોલીસ સ્ટેશન બેઈજૂડ સપોર્ટ સેન્ટર યોજના અને 'કામકાજના સ્થળે મહિલાઓની જાતીય સત્તામણી અધિનિયમ-૨૦૧૩'ના અસરકારક અમલીકરણ અંગે વિસ્તૃત ચર્ચા-વિચારણા કરવામાં આવી હતી. બેઠક દરમિયાન જિલ્લામાં મહિલાઓ અને બાળિકાઓના સર્વાંગી વિકાસ, સુરક્ષા અને સશક્તિકરણને વેગ


આપવા માટે વિવિધ સરકારી યોજનાઓની પ્રગતિની સમીક્ષા કરવામાં આવી હતી.

જિલ્લા કલેક્ટરશ્રીએ નવતર અભિગમ અપનાવતા માર્ગદર્શન આપ્યું હતું કે, બાલિકા પંચાયતની તમામ ટીકરીઓને જિલ્લા કક્ષાની વિવિધ સરકારી કચેરીઓ, પ્રશાસનિક માળખાઓ તેમજ ગુજરાત વિધાનસભાની રૂબરૂ મુલાકાત કરાવવામાં આવે, જેથી ટીકરીઓ દેશની શાસન-વ્યવસ્થા, લોકતંત્ર અને વહીવટી પ્રક્રિયાઓ અંગે વ્યવહારિક જ્ઞાન મેળવી શકે. આ ઉપરાંત, મહિલાઓને સ્થાનિક સ્તરે જ ત્વરિત સુરક્ષા, કાયદાકીય સહાય અને માર્ગદર્શન મળી રહે તે હેતુથી પોલીસ બેઈજૂડ સપોર્ટ સેન્ટર યોજના અંતર્ગત જિલ્લાના ગાંધીનગર, દહેગામ અને માણસા તાલુકા મથકો પર નવા કેન્દ્રો શરૂ કરવા માટેની જરૂરી વહીવટી પ્રક્રિયા તાકીદે પૂર્ણ કરવા સૂચના આપવામાં આવી હતી.

વધુમાં, આરોગ્ય વિભાગ સાથે સઘન સંકલન

સાધીને કિશોરીઓ અને મહિલાઓમાં એનિમિયા પ્રત્યે જાગૃતિ લાવવા માટે જિલ્લાભરમાં વિશેષ કેમ્પો અને આરોગ્યવૈજ્ઞાનિક કાર્યક્રમોનું આયોજન કરવા તાકીદ કરવામાં આવી હતી. સાથે જ કેન્દ્ર અને રાજ્ય સરકારની મહિલાલક્ષી કલ્યાણકારી યોજનાઓની માહિતી જિલ્લાની છવાડાની મહિલાઓ સુધી પહોંચે અને તેઓ તેનો મહત્તમ લાભ લઈ શકે તે માટે વ્યાપક જાગૃતિ અભિયાનો અને માહિતીપ્રદ કાર્યક્રમો યોજવા પર ભાર મૂકવામાં આવ્યો હતો. બેઠકના અંતે કલેક્ટરશ્રીએ સંબંધિત તમામ વિભાગોના અધિકારીઓને પરસ્પર ઉત્કૃષ્ટ સંકલન સાધીને કામ કરવા અનુરોધ કર્યો હતો, જેથી જિલ્લામાં મહિલાઓના સશક્તિકરણ, સુરક્ષા અને કલ્યાણ માટેની યોજનાઓનો સચોટ અને અસરકારક અમલ સુનિશ્ચિત કરી શકાય.

-:અવસાન નોંધ:-



સ્વ.પૂ. બાબુભાઈ શાંતિલાલ સુખડીયા

નડીઆદ ના સામાજિક કાર્યકર, ટ્રસ્ટી તથા મંત્રી શ્રી દશા શ્રીમાળી સુખડીયા વણિક જ્ઞાતિ ટ્રસ્ટ, પૂર્વ પ્રમુખ તથા કારોબારી સભ્ય સુખડીયા જ્ઞાતિ પંચ, નડીઆદ તથા પત્રકાર (હિન્દ ન્યૂઝ તથા દેશગાથા સમાચાર દિલ્હી) બ્યૂરો ચીફ ડૉ. હિતેશ સુખડીયા ના પિતાશ્રી બાબુભાઈ શાંતિલાલ સુખડીયા તા: ૧૬/૦૬/૨૦૨૬ને મંગળવાર ના રોજ દેવલોક પામ્યાં છે.

૨૦૨૬ને મંગળવાર ના રોજ દેવલોક પામ્યાં છે.

સદગતની અતિમ યાત્રામાં મોટી સંખ્યામાં સામાજિક આગેવાનો તથા સુખડીયા જ્ઞાતિજનો, સ્નેહીજનો જોડાયા હતા...

સદગતના આત્માની શાંતિ માટે

સુખડીયા જ્ઞાતિ ટ્રસ્ટ ડાકોર તથા મિઠાઈ-કરસાણ એસોસિએશન ડાકોર ના પ્રમુખશ્રી રાજેશભાઈ બાપાલાલ સુખડીયા, રામરોટી સેવા મંડળના પ્રમુખ શ્રી વિનોદભાઈ સુખડીયા, સયાજીગંજ વડોદરા ના માજી ધારાસભ્ય શ્રી જિતેન્દ્રભાઈ સુખડીયા તથા ગુજરાત પત્રકાર સંઘના ઉપપ્રમુખ શ્રી નિતીનભાઈ ખંભોળજી એ શ્રધ્ધાંજલિ પાઠવી હતી.

ગુજરાત લોકભવનમાં આયોજિત ઐતિહાસિક શ્રીરામકથાનો બીજો દિવસ



ગુજરાત લોકભવન ખાતે આયોજિત ઐતિહાસિક શ્રીરામકથાના બીજા દિવસે સુપ્રસિદ્ધ કથાવાચક આચાર્ય શ્રી કુલદીપજી મહારાજે શ્રીરામના જન્મોત્સવ, બાળપણ અને સંસ્કારોની મહિમાનું અત્યંત ભાવવાહી વર્ણન કર્યું હતું. આચાર્યશ્રીએ જણાવ્યું હતું કે, રાજા દશરથ દ્વારા કરવામાં આવેલ પુત્રેષ્ટિ યજ્ઞ ભારતીય સંસ્કૃતિમાં યજ્ઞ પરંપરાના મહત્વને દર્શાવે છે. તેમણે ભારપૂર્વક કહ્યું કે, જન્મથી તો દરેક

મનુષ્ય માત્ર જીવ છે, પરંતુ સંસ્કારો દ્વારા જ તે દિગ્ધ બને છે. શ્રીરામ, લક્ષ્મણ, ભરત અને શત્રુઘ્નને મળેલ સંસ્કારોમાંથી આપણે શીખવું જોઈએ કે સંતાનોના જીવનમાં સંસ્કારોનું સિંચન કરવું એ માતા-પિતાની પ્રાથમિક જવાબદારી છે. સંસ્કારોનું સિંચન જ માનવને સાચો મનુષ્ય અને સમાજનો આધાર બનાવે છે. કથા દરમિયાન તેમણે શ્રીરામ અને મુનિ વિશ્વામિત્રના પ્રસંગ દ્વારા સનાતન સંસ્કૃતિના રક્ષણની વાત કરી હતી. તેમણે કહ્યું

ભવન્સ કોલેજ, ડાકોરમાં 'આંતરરાષ્ટ્રીય યોગ દિવસ'ની ઉજવણી કરવામાં આવી.

ભારતીય વિદ્યાભવન સંચાલિત ભવન્સ કોલેજ, ડાકોરમાં 'સ્વર્ણિમ ગુજરાત સમૃદ્ધિ' અંતર્ગત 'વ્યાયામ, યોગ અને ખેલકૂદ ધારા', શારીરિક શિક્ષણ વિભાગ અને એન.એસ.એસ.વિભાગના સંયુક્ત ઉપક્રમે તારીખ ૨૧-૦૬-૨૦૨૬ના રોજ 'આંતરરાષ્ટ્રીય યોગ દિવસ'ની ઉત્સાહપૂર્વક ઉજવણી કરવામાં આવી હતી. આ કાર્યક્રમમાં યોગગુરૂ ડૉ. પંકજભાઈ લોચન સહાયએ યોગના મહત્વ વિશે વિસ્તૃત માર્ગદર્શન અને વિવિધ યોગાસનોની તાલીમ આપી, ઉપસ્થિત સૌને નિરોગી અને સ્વસ્થ જીવનશૈલી જાળવી રાખવાની પ્રતિજ્ઞા લેવાડવી હતી. યોગ શિક્ષક રવિભાઈ ગોહેલે પણ યોગનું મહત્વ સમજાવી વિવિધ આસનોની સચોટ સમજણ આપી હતી. આ કાર્યક્રમમાં કા.આચાર્ય ડૉ. સહજભાઈ એ. ગાંધી, શારીરિક શિક્ષણ નિયામક ડૉ. એ. કે. ચૌધરી તથા એન.એસ.એસ. પ્રોગ્રામ ઓફિસર ડૉ. સંજયકુમાર બાણાવત સહિત કોલેજના તમામ અધ્યાપકગણ અને વહીવટી કર્મચારીઓ ઉપસ્થિત રહ્યા હતા. કાર્યક્રમના અંતે એન.એસ.એસ. વિભાગ દ્વારા સહુ માટે પૌષ્ટિક નાસ્તાનું આયોજન કરવામાં આવ્યું હતું.



શ્રી સોમનાથ મહાદેવ મંદિર સોમેશ્વર પૂજા તથા ધજાજી નો લાભ મિત્ર મંડળ સાથે પરિવારને મળ્યો બધાને જય સોમનાથ

વિઝા નીતિમાં ફેરફાર વચ્ચે યુએસ H-1B અરજદારોને નવા પડકારજનક પ્રશ્નોનો સામનો કરવો પડી રહ્યો છે

વોશિંગ્ટન, ઝૉ-૧૨ વિઝાના ચાલી રહેલા મુદ્દા વચ્ચે, કેટલાક અરજદારોને યુએસ કામદારો દ્વારા ઓફર કરવામાં આવેલા હોદ્દા પર કબજો મેળવવામાં અસમર્થતા અંગે પ્રશ્નો પૂછવામાં આવી રહ્યા છે, એક નવા અહેવાલ મુજબ. મીડિયા સાથે વાત કરતા, ઈમિગ્રેશન વકીલોએ જણાવ્યું હતું કે કોન્સ્યુલર અધિકારીઓ વિવિધ પ્રકારના પ્રશ્નો પૂછી રહ્યા છે જેમ કે "તમારા બદલે કોઈ અમેરિકન આ કામ કેમ ન કરી શકે?" આ પૂછપરછ ખાસ કરીને વિશેષતા વ્યવસાયોને લગતા કેસોમાં પ્રચલિત હોય તેવું લાગે છે, જ્યાં અધિકારીઓ વિદેશી કામદારને નોકરી પર રાખવા માટે એમ્પ્લોયરના વાજબીપણાની તપાસ કરી રહ્યા છે. હાલના ઝૉ-૧૨ નિયમો અનુસાર, નોકરીદાતાઓએ ખાતરી કરવી જરૂરી છે કે વિદેશી કામદારની રોજગારી સમાન ભૂમિકાઓમાં યુએસ કામદારોના વેતન અને કાર્યકારી પરિસ્થિતિઓ પર નકારાત્મક અસર કરશે નહીં. હાલના ઝૉ-૧૨ નિયમો અનુસાર, નોકરીદાતાઓએ પુષ્ટિ કરવી જરૂરી છે કે વિદેશી કામદારની રોજગારી સમાન ભૂમિકાઓમાં યુએસ કામદારોના વેતન અને કાર્યકારી પરિસ્થિતિઓ પર નકારાત્મક અસર કરશે નહીં. ઝૉ-૧૨ કાર્યક્રમ યુએસ નોકરીદાતાઓને એવા વિશેષતા વ્યવસાયો માટે વિદેશી કામદારોની ભરતી કરવાની મંજૂરી આપે છે જેમાં વિશેષ જ્ઞાનની જરૂર હોય અને સામાન્ય રીતે ઓછામાં ઓછી સ્નાતકની ડિગ્રી અથવા તેની સમકક્ષની જરૂર હોય. આ કાર્યક્રમનો ઉપયોગ મુખ્યત્વે ટેકનોલોજી, એન્જિનિયરિંગ અને આરોગ્યસંભાળ જેવા ક્ષેત્રોમાં થાય છે. કોઈએ ૮૫,૦૦૦ નવા ઝૉ-૧૨ વિઝાની વાર્ષિક મર્યાદા નક્કી કરી છે, જેમાં યુએસ સંસ્થાઓમાંથી એડવાન્સ ડિગ્રી ધરાવતા અરજદારો માટે ૨૦,૦૦૦ ફાળવવામાં આવ્યા છે. દર ૧,૦૦૦ યુએસ મતદારો દીઠ ઝૉ-૧૨ મંજૂરી મેંયર બ્રાઉનના ભાગીદાર અને હોમલેન્ડ સિક્યુરિટી વિભાગના ભૂતપૂર્વ વરિષ્ઠ અધિકારી મોર્ગન બેઈલીએ ન્યૂઝવીકને માહિતી આપી હતી કે તેમણે કોન્સ્યુલર ઈન્ટરવ્યુ દરમિયાન આ પ્રકારની પૂછપરછમાં વધારો જોયો છે. "અધિકારીઓ ઝૉ-૧૨ અરજદારોને 'એક અમેરિકન આ

કામ કેમ નથી કરી શકતો?' અથવા 'તમને એટલા વિશિષ્ટ શું બનાવે છે કે એક અમેરિકન તમારું કામ કરી શકતો નથી?' જેવા કેટલાક પ્રકારો વધુને વધુ પૂછી રહ્યા છે," બેઈલીએ જણાવ્યું. તેણીએ નોંધ્યું કે જ્યારે અગાઉના વહીવટ દરમિયાન સમાન પૂછપરછ કરવામાં આવી હતી, ત્યારે વર્તમાન "આવર્તન અને સીધીતા" વધુ નોંધપાત્ર લાગે છે. બેઈલીએ અરજદારોને સલાહ આપી કે તેઓ રિહર્સલ ન કરે અને ઈન્ટરવ્યુને નોકરીના ઈન્ટરવ્યુ જેવો ગણે, તેમના શિક્ષણ, વિશેષ અનુભવ અને પદ માટેની લાયકાત વિશે "સ્પષ્ટ, સંક્ષિપ્ત અને આત્મવિશ્વાસથી" જણાવે. ઝૉ-૧૨ અરજદારોને આ વિશે શા માટે પૂછપરછ કરવામાં આવી રહી છે યુએસ કામદારો સાથે સરખામણી કરવાને બદલે, બેઈલીએ સલાહ આપી કે અરજદારોએ નોકરીદાતાએ તેમને પદ માટે શા માટે પસંદ કર્યાં છે તેના પર ધ્યાન કેન્દ્રિત કરવું જોઈએ. તેણીએ વધુમાં ઉલ્લેખ કર્યો કે તેણી તેના ગ્રાહકોને ચર્ચાને સંવાદ તરીકે જોવા અને રક્ષણાત્મક પ્રતિક્રિયા આપવાને બદલે વાસ્તવિક જિજ્ઞાસામાંથી ઉદ્ભવતા પ્રશ્ન તરીકે જોવા માટે પ્રોત્સાહિત કરે છે. યુએસ સિટીઝનશિપ એન્ડ ઈમિગ્રેશન સર્વિસિસે ન્યૂઝવીકને વધુ સમજ માટે સ્ટેટ ડિપાર્ટમેન્ટને નિર્દેશ આપ્યો, જે દર્શાવે છે કે ઝૉ-૧૨ ઈન્ટરવ્યુ વિદેશમાં દૂતાવાસો અને કોન્સ્યુલર ઓફિસરો દ્વારા લેવામાં આવે છે. સ્ટેટ ડિપાર્ટમેન્ટના એક પ્રતિનિધિએ ન્યૂઝવીકને માહિતી આપી: રાષ્ટ્રપતિ ટ્રમ્પના નેતૃત્વમાં, યુએસ આપણા નાગરિકો માટે તકો વધારવા અને અમેરિકા-ફર્સ્ટ વિઝા નીતિઓ લાગુ કરવામાં ઉદાસીન છે. અલબત્ત, અમે ભાગીદારો સાથે કામ કરી રહ્યા છીએ જેથી યુએસમાં રોકાણને પ્રોત્સાહન આપવા માટે જરૂરી વિઝા મળે - જે રાષ્ટ્રપતિ ટ્રમ્પના કારણે ઐતિહાસિક ઊંચાઈએ છે - પરંતુ અમે એ પણ સુનિશ્ચિત કરીશું કે અમેરિકનોને તકો અને ઉચ્ચ પગારવાળી નોકરીઓ મળે જેમાં તેઓ લાયક છે." ઝૉ-૧૨ અરજદારોએ શું કરવું જોઈએ? અહીં ટિપ છે કાનૂની નિષ્ણાતો ભલામણ કરે છે કે ઝૉ-૧૨ વિઝા અરજદારો તેમના પ્રતિભાવોમાં યુએસ કામદારો સાથે સીધી સરખામણી કરવાનું ટાળે. તેના બદલે, તેમણે ભૂમિકાની વિશિષ્ટતાઓ અને

તેમની પોતાની લાયકાત પર ભાર મૂકવો જોઈએ. અરજદારોએ પદ માટે તેમની પસંદગીના કારણો પ્રકાશિત કરવા જોઈએ, જેમાં તેમનું શિક્ષણ, અનુભવ, વિશિષ્ટ કુશળતા અને નોકરીદાતા સાથે અગાઉનું કાર્ય તેમને ઓફર કરેલી ભૂમિકા માટે કેવી રીતે યોગ્ય બનાવે છે તેની વિગતો આપવી જોઈએ. ઈમિગ્રેશન એટર્ની નંદિની નાયરે ન્યૂઝવીકને માહિતી આપી હતી કે તેઓ અરજદારોને સ્પષ્ટતા કરવાની સલાહ આપે છે કે પદ માટે વિશિષ્ટ જ્ઞાન, શિક્ષણ અથવા અનુભવની જરૂર છે, અને તેમની પુષ્ટભૂમિ નોકરીદાતાની જરૂરિયાતો સાથે સારી રીતે સુસંગત છે.


લેબર પાર્ટીના વધતા દબાણ વચ્ચે કીર સ્ટામરિ યુકેના વડા પ્રધાન પદેથી રાજીનામું આપ્યું

લંડન, કીર સ્ટામરિ સોમવારે યુનાઈટેડ કિંગડમના વડા પ્રધાન અને લેબર પાર્ટીના નેતા તરીકે રાજીનામું આપવાની જાહેરાત કરી હતી. આ પગલું તેમના પોતાના પક્ષની અંદરથી વધતા દબાણ બાદ લેવામાં આવ્યું હોવાનું કહેવાય છે. સ્ટામરિ કહ્યું છે કે તેઓ આગામી અઠવાડિયામાં લેબર પાર્ટી નવા નેતાની પસંદગી ન કરે ત્યાં સુધી કાર્યકારી વડા પ્રધાન તરીકે ચાલુ રહેશે. તેઓ તેમની પત્ની સાથે ૧૦ ડાઉનિંગ સ્ટ્રીટમાંથી બહાર આવ્યા, જ્યાં તેમનું સ્વાગત તાળીઓ અને ઉત્સાહથી કરવામાં આવ્યું. ત્યાંબાદ તેમણે વડા પ્રધાન નિવાસસ્થાનની બહાર રાજીનામું નિવેદન આપ્યું. xમારી પાર્ટી હવે જે પ્રશ્ન પૂછી રહી છે તે એ છે કે શું હું

તેણીએ વધુમાં નોંધ્યું હતું કે તેમના પ્રતિભાવો ઝૉ-૧૨ અરજીમાં આપવામાં આવેલી માહિતી સાથે સુસંગત હોવા જોઈએ. ડિસેમ્બર ૨૦૨૫ થી, યુએસ કોન્સ્યુલેટ્સે અમલમાં મૂક્યા છે ઝૉ-૧૨ અરજદારો માટે સોશિયલ મીડિયા સ્ક્રીનીંગમાં વધારો, અધિકારીઓને નિર્ણય પ્રક્રિયાના ભાગ રૂપે અરજદારોની ઓનલાઈન હાજરીનું મૂલ્યાંકન કરવાનું ફરજિયાત બનાવ્યું. વકીલોએ સૂચવ્યું છે કે આ વધેલી ચકાસણી છતાં વિઝા મંજૂર કરવાનું ચાલુ રહે છે, જોકે કેટલાક અરજદારોને વિલંબ થઈ શકે છે અથવા વધારાની સમીક્ષાની જરૂર પડી શકે છે.

સમર્થન આપશે. સ્ટામરિના રાજીનામા સંબંધિતના અંતમાં, તેઓ ભાવુક થઈ ગયા અને કહ્યું કે તેઓ હવે તેમના પારિવારિક જીવન પર વધુ ધ્યાન કેન્દ્રિત કરશે અને શ્રેષ્ઠ પતિ અને પિતા બનશે. અહેવાલ મુજબ આ ઘટનાક્રમ તેમના કાર્યકાળનો અંત દર્શાવે છે, એક જવાબદારી જે તેમણે બે વર્ષથી વધુ સમય સુધી સંભાળી હતી. ગયા અઠવાડિયે એન્ડી બર્નહામે ખાસ ચૂંટણી જીત્યા પછી તેમનું રાજીનામું આપવામાં આવ્યું. ગ્રેટર માન્ચેસ્ટરના ભૂતપૂર્વ મેયર, જે વ્યાપકપણે લોકપ્રિય છે, લેબર નેતૃત્વ માટે સ્ટામરિને ચૂંટણી લડવાની તૈયારી કરી રહ્યા હતા. સ્ટામરિ રાજીનામું કેમ આપ્યું? પાછળનું એક મુખ્ય પરિબળ તેમના પોતાના પક્ષમાં સંસદીય સમર્થન ગુમાવવું હતું. મોટાભાગના લેબર સાંસદોએ એન્ડી બર્નહામ તરફ પોતાનું સમર્થન ફેરવ્યું હતું, જ્યારે કેબિનેટમાં વધતા અસંતોષે અસ્થિરતાને વધુ તીવ્ર બનાવી અને આખરે તેમના રાજીનામામાં ફાળો આપ્યો. અન્ય પરિબળોમાં નીતિ દિશા, આર્થિક કામગીરી, જાહેર મંજૂરી રેટિંગ અને મુખ્ય રાષ્ટ્રીય નિર્ણયો પર પ્રતિક્રિયાઓ પર મતભેદોનો સમાવેશ થાય છે. તેમને કર નીતિ, કલ્યાણકારી નિર્ણયો અને પીટર મેન્ડેલસન સહિત ઉચ્ચ પ્રોફાઇલ નિમણૂકો પર પણ ટીકાનો સામનો કરવો પડ્યો.

ન્યૂઝ ઓફ ગાંધીનગર.



ન્યૂઝ ઓફ ગાંધીનગર દૈનિક
સાહિત્ય સરિતા-
આયોજક : પ્રદીપ રાવલ

NOG(991)2026



NOG SS 223

વિષય: 'સર્જકની મનગમતી રચના'

શીર્ષક: આજે છે અને નથી

પ્રકાર: પદ્ય

શબ્દ સંખ્યા: ૧૪૦

આજે સૂટણી છે મતદાર છે સત્તા છે પણ જનસેવા નથી,
આજે વાદવિવાદ વિખવાદ સર્વત્ર છે પણ સ્નેહ સંવાદ મળતો નથી.

આજે શબ્દકોશ ગૂગલ એઆઈ છે પણ અર્થનો અહેસાસ નથી,
આજે વોટસએપ એફબી વર્ચ્યુલમિત્રો છે પણ એકચ્યુલ કોઈ નથી.

આજે યંત્રો છે યંત્રમાનવ છે માણસ છે પણ માણસાઈ નથી,
ઓફિસ પરિવાર સમાજમાં ઔપચારિકતા છે પણ આત્મીયતા નથી.

આજે પ્લાસ્ટિકના ફૂલો જેવા આપણાં સંબંધો છે પણ સુંગધ સ્નેહ નથી,
આજે મતલબી દુનિયામાં સ્વાર્થ અહમ્ છે પણ સ્નેહ સમર્પણ નથી.

આજે મળ્યો છે અમુલ્ય માનવદેહ પણ દેહમાં દેવ પ્રગટતા નથી,
આજે વસ્તુજગત વિચારજગત તો છે પણ આત્મબ્રહ્મ પ્રગટતા નથી.

આજે પૈસો મારો પરમેશ્વર છે પણ તેને પુરુષોત્તમ મળતા નથી,
આજે લક્ષ્મી પાછળ રાત-દિવસ દોડે છે પણ લક્ષ્મીપતિને ભજતા નથી.

આજે નામરૂપ સંસારે દ્રશ્ય અનેક છે પણ દ્રષ્ટાસાક્ષી મળતો નથી,
આજે ક્ષણોમાં જીવીએ ઈવીએ પણ શાશ્વતી સનાતન સમજતા નથી.

-દેવેન્દ્ર આચાર્ય (અમદાવાદ)

★★★★★

NOG SS 0092

વિષય - મનગમતી રચના

શીર્ષક - મારો આત્મવિશ્વાસ

પ્રકાર-પદ્ય શબ્દ - ૧૨૨

સંભાળજો આ કોડિયાએ,
કેટલીય ઝૂંપડીઓ ઝગમગાવી છે.
તોફાન થઈને આવશો તોયે,
બુઝાવી શકશો નહીં.

સામેલ છે એમાં અનેકોની,
પ્રાર્થનાઓ અને આશિષોનું ઈષણ.
ખેલ ગમે તેટલા કરશો,
એને ખૂટાડી શકશો નહીં.

મેં તો જન્મ ધર્યો છે અહીં,
નિરાશાઓને આશામાં પલટાવવા.
તમે ભલા મને, મારા લક્ષ્યથી,
કદીય ભટકાવી શકશો નહીં.

કાવાદાવા ને પ્રપંચથી,
યુધ્ધો જીતી શકાય છે.

લોકોના દિલ પર રાજ કરનારનું,
સિંહાસન ડગાવી શકશો નહીં.

ઈશ્વરની જ છું ને ભરોસો અને ભીતિ,
માત્ર એની જ રાખું છું.
માનવીય લીલાઓ કરી,
આત્મવિશ્વાસ મારો, ડગાવી શકશો નહીં.

ભવિષ્યનું ઉજવણ પ્રભાત,
યશકલગી લઈ આવી રહ્યું છે મારે દ્વારે.
ગમે તેટલાં પહેરા મૂકો,
એને અટકાવી શકશો નહીં.

અલકા નવિનચંદ્ર મહેતા
ગાંધીનગર

★★★★★

NOG SS NO : 003

વિષય : સર્જકની મનગમતી રચના
શીર્ષક : ખોટી જિંદગીના ઉપદેશો
પ્રકાર : ગદ્ય
શબ્દો : ૧૮૬

જીવનનો એક વિચિત્ર વિરોધાભાસ એ છે કે જે લોકો પોતાનાં વર્તનમાં
સત્ય, પ્રામાણિકતા અને મૂલ્યોને સ્થાન આપતા નથી, તેઓ જ
ઘણીવાર બીજાને જીવન જીવવાની રીતો શીખવતા જોવા મળે છે.
શબ્દોમાં આદર્શોનો વરસાદ વરસાવવો સહેલો છે, પરંતુ તે આદર્શોને
પોતાના જીવનમાં ઉતારવા માટે સાહસ, નિષ્ઠા અને આત્મસંયમની
જરૂર પડે છે.

ખોટી જિંદગી જીવતા લોકો ઘણીવાર પોતાના દોષોને ઢાંકવા માટે
સલાહોનું આવરણ ઓઢે છે. તેઓ બીજાને માર્ગદર્શન આપીને પોતાને
જ્ઞાની અને સંસ્કારી સાબિત કરવાનો પ્રયાસ કરે છે, પરંતુ તેમના
શબ્દો અને કર્મો વચ્ચેનો અંતર સત્યને લાંબા સમય સુધી છુપાવી
શકતો નથી. સાચો ઉપદેશ તે જ આપી શકે, જેના જીવનમાં તેના
શબ્દોનો પ્રતિબિંબ જોવા મળે.

સમાજમાં એવા લોકોની કમી નથી, જે બીજાને સત્ય, સંસ્કાર અને
નૈતિકતાના પાઠ ભણાવે છે, પરંતુ પોતે જ તે માર્ગથી દૂર હોય છે.
તેથી, સલાહ આપનારના શબ્દો કરતાં તેના જીવનને વધુ ધ્યાનથી
જોવું જરૂરી છે. કારણ કે ઉપદેશની કિંમત શબ્દોમાં નહીં, પરંતુ
જીવનમાં ઉતરેલા સત્યમાં રહેલી હોય છે.

અંતે, માણસને બીજાને સમજાવવા કરતાં પહેલાં પોતાને સમજવાનો
પ્રયત્ન કરવો જોઈએ. કારણ કે જેનું જીવન જ સંસ્કાર, ચરિત્રવાન,
સચ્ચાઈનું ઉદાહરણ હોય છે, તેને ઉપદેશ આપવા માટે વધારે
શબ્દોની જરૂર પડતી નથી; તેનું વ્યક્તિત્વ જ સૌથી મોટું માર્ગદર્શન
બની જાય છે.

મીનાક્ષી રાવલ - સત્ય ની આંખે (ગાંધીનગર)

★★★★★

NOG SS No. 0185.

વિષય:- 'મનગમતી રચના'

શીર્ષક: 'મેઘધનુષ્યના રંગો'

પ્રકાર:- કાવ્ય, શબ્દ સંખ્યા:- ૧૩૩

મેઘધનુષ્યના રંગોને અંતરમાં ચિત્રિત કરીને, પીછીએ રંગો ભરતો
હું,
ભીંતે મેઘધનુષ્યના દૈશ્ય સાકાર કરીને, રંગોના મિલનને નિરખતો
હું,

બ્રહ્માંડ તત્ત્વના પ્રતિકે મેઘધનુષી સંદેશ, વિવિધ સ્વભાવે રાહી બને,
મયુરપંખ બની રંગો કરે થનગનાટ, ક્ષિતિજે મેઘધનુષ્ય સૌમ્ય બનતું,

આસુરી ગુણે કાળા રંગો પ્રગટે, ને લાલ રંગથી સૌભાગ્યવતી શોભે,

પીળો રંગ પવિત્રતાએ સમાજે ફરકતો, ને લીલા રંગથી ખેતર શોભે,

મેઘધનુષ્યના રંગો સમપદિના બને પૂરક, ને જીવનમાં નવરંગો
પ્રગટે,

અરમાન જિંદગીનાં ઊર્જાએ વહે, ને કુટુંબ પ્રેમરસ સૌરભથી પ્રગટે,

નભે મેઘધનુષ્ય વકાકારે આરંભાય, ને હેયે ઊર્મિ ભર્યાં સ્પંદન
પ્રગટે,શીતળ અનિલ ફરફરે ધરાએ, ને કર્મથી મહેનતના હૃદયે ઉમંગ
પ્રગટે,કવિની કલમ કાવ્યની કૃતિ રચાવે, ને પ્રકૃતિ મેઘધનુષી સત્ય સજાવે,
જીવનનાં સર્વે રંગ પ્રેમથી સ્વીકારી જન્મ સુધાર, ફેરો સફળ સજાવે,સાત રંગો શમણાં સજાવે, ને સાધ્યની સફર જીવનમાં રોનક સજાવે,
'જરૂખો' કહે મેઘધનુષ્યના રંગે જીવન ભરી, સંતોષી જીવન
સજાવો.

-દિલીપ સી. સોની 'જરૂખો' અમદાવાદ.

★★★★★

NOG SS No : 0110

વિષય- મનગમતી રચના

શીર્ષક- તું રહેવા દે

પ્રકાર-પદ્ય શબ્દ- ૧૫૩

ખોટે ખોટાં દિવસો ઉજવવા, હે માણસ હવે તું રહેવા દે
આ તો છે પશ્ચિમી સંસ્કૃતિ, લાગણીનો ડોળ તું રહેવા દે

મહિલા દિવસ કે માતા દિવસ, મિથ્યા નાટક તું રહેવા દે
પિતા દિવસ અને પ્રેમ દિવસ, એક દિવસીય તું રહેવા દે

આવા બધાં તો કંઈક દિવસો, એ ઉજવણી તું રહેવા દે
વારસામાં ભારતીય સંસ્કૃતિ, લાગણી વેપાર તું રહેવા દે

એક દિવસની ઉજવણીની, ભેટ ને સોગાદો તું રહેવા દે
માન સન્માન ને લાગણીને, રોજ જ જીવાય તું રહેવા દે

રામ કૃષ્ણ ને શ્રવણને જો, રોજેરોજ જીવ્યાં તું રહેવા દે
સ્ત્રીનો આદર ને પિતૃભક્તિ, જીવનભર હોય તું રહેવા દે

લાગણી હોય કે સંવેદના, એ તો કાયમી હોય તું રહેવા દે
એક દિવસનો આ ઉભરો, ખોખલી ચૈષ્ટા હવે તું રહેવા દે

પશ્ચિમનું આંધળું અનુકરણ, ગર્તામાં ધકેલશે તું રહેવા દે
દિવસો નહીં વર્ષોવર્ષ જીવાય, હે માણસ હવે તું રહેવા દે

નિખિલ કિનારીવાળા (અમદાવાદ)

અબુ ધાબીનું ભારતમાં ક્યારે વિલય થયું?

‘ઈઝ ધીસ ૧૮૦૦
૧૮૦૦ ૪૨૦૦ નંબર?’ એક
છોકરાને ગભરાયેલ અવાજે
પૂછ્યું.

‘યેસ, યુ હેવ ડાયલ
કરેક્ટ નંબર.’ રિસેપ્શનિસ્ટે
રાબેતા મુજબ જવાબ આપ્યો.

‘આ પરીક્ષાનો હેલ્પ
લાઈન નંબર છે?’ છોકરો
ભયંકર ગભરાયેલ હતો. માનો
કે હડકાચું કૂતરું તેની પાછળ
પડ્યું ન હોય.

‘યેસ. રિલેક્સ ડ્યુડ.’

જસ્ટ કુલ ડાઉન. ‘રિસેપ્શનિસ્ટે
તેની પીઠ પસવારતી હોય તેમ
ઝુજુતાથી કહ્યું.

‘આભાર મેડમ.’
છોકરાના અવાજમાં હજુ ડરની
ધુજારી વરતાતી હતી.

‘તમારું નામ શું છે?’
રિસેપ્શનિસ્ટે પૂછ્યું.

‘મારું નામ અવિનાશ
ભોંસલે છે.’ છોકરાએ નામ
કહ્યું.

‘મરાઠી મુલગા છો? હું
પણ મરાઠી મુલગી
હું.’ રિસેપ્શનિસ્ટે ખુશી વ્યક્ત
કરી. વિશાળ અજનબી
દુનિયામાં કોઈ હમવતન મળે
તેનો આનંદ કોઈ ઓર હોય.

‘મેમ, શું હું તમારું નામ
જાણી શકું?’ અવિનાશે
શરમાતાં શરમાતાં પૂછ્યું.

‘મારું નામ જાણીને શું
કરીશ? નામમાં શું રાખ્યું છે તેવું
શેક્સપિયર કહી ગયા છે.’
રિસેપ્શનિસ્ટે ફિલોસોફી જાડી.

‘શેક્સપિયર સાહેબ
નેશનલ ટેલિવિઝન એજન્સીના
ઓફિસર છે? કોઈ મેડીકલ
કોલેજના પ્રોફેસર છે? એ પેપર
સેટર છે? એનો નંબર મળી
શકે?’ અવિનાશે સવાલોની
ઝડી વરસાવી.

‘મારું નામ અંકિતા રાણે
છે. તમે મારું નામ જાણવા જ
ફોન કરેલ? તમે ફોન શા માટે
કરેલ? રિસેપ્શનિસ્ટે ફોન
કરવાનો હેતુ પૂછ્યો.

‘મેડમ હું ડોક્ટર થવા
માટેની પ્રવેશ પરીક્ષા એટલે કે
નીટ એકઝામ આપવાનો છું.’
અવિનાશે કોલરને
સ્ટેથસ્કોપની જેમ ઉછાળ્યો.

‘સરસ, ભાઉ તમને
પાસ થવાની શુભેચ્છા.’

અંકિતાએ સફળ થવા શુભેચ્છા
આપી.

‘મેમ, નીટ એકઝામ
વિશે પૂછ્યું છે.’ અવિનાશે
ફોન કરવાનો ઉદ્દેશ જણાવ્યો.

‘લુક મિસ્ટર, આ
પરીક્ષા બહુ ટક છે. કઠોર
પરિશ્રમનો કોઈ વિકલ્પ નથી.
તમે શોર્ટ કટ અપનાવી
મુશ્કાભાઈ એમબીબીએસ નહીં
બની શકો. પેપર ફૂટે કે કેમ
તેની માહિતી ભૂલચૂકે પૂછતા
નહીં.’ સરકારી વિજ્ઞાપનની
જેમ અંકિતા કડકડાટ બોલી
ગઈ. જોકે, પેપર ફૂટે તો મને
શેર કરજે એવું કહી શકી નહીં.

અંકિતા પણ નીટની પરીક્ષા
આપતી હતી. નીટ જેવી
પરીક્ષાનું પેપર આઉટ કે
નળની જેમ લિક થાય તો લાખો
વિદ્યાર્થીઓના સપનાં કાવ્યની
બંગડીની જેમ નંદવાઈ જાય.
કેટલાક તો સ્પુસાઈડ કરવા જેવું
ઘાતક પગલું લઈ લે. પરંતું,
મગરના આંસુ વહાવતા મંત્રી
અને મગરની ચામડી જેવા તંત્ર
પર તેની કોઈ અસર ન થાય.
બધાને નોટો છાપવી છે, ખુદની
તિજોરી તરબતર કરવી છે.
વિદ્યાર્થી જાય ભાડમાં મંત્રીની
આવી મેન્ચાલીટી છે.

‘મેડમ, લોચો થઈ ગયો
છે.’ અવિનાશે રડમસ થઈ
કહ્યું.

‘પરીક્ષાનું વાંચેલું યાદ
રહેતું નથી? વાંચેલું વરાળની
જેમ ઉડી જાય છે? બાષ્પીભવન

થઈ જાય છે? એવું હોય તો
ફિક્વન્ટલી આસ્કડ કવેશ્ચન
એટલે કે વારંવાર પૂછાતા
પ્રશ્નોનો પંદર નંબરનો સવાલ
અને જવાબ વાંચી લો.’
અંકિતાએ સહાય કરી.

‘મેમ એવું નથી.’
અવિનાશે ડૂકા વચ્ચે સ્પષ્ટતા
કરી.

‘તારો પ્રોબ્લેમ શું છે?
હોલ ટિકિટ ગેરવલ્લે કે ગૂમ
થથી હોય તો વેબ સાઈટ પર
જજોને ડુપ્લિકેટ હોલટિકિટ
ડાઉનલોડ કરી પ્રિન્ટઆઉટ
સઈને એકઝામ સેન્ટર જતો
રહેજે.’ અંકિતાએ માર્ગદર્શન
આપ્યું.

‘એવું પણ નથી.’
અવિનાશને સમજાતું ન હતું કે
તેની સમસ્યા કેવી રીતે બ્યાન
કરે?

‘મન મચલે છે?
ગભરામણ થાય છે? છાતી પર
ભીંસ આવે છે? કંઈ ગમતું
નથી? જો જવાબ હકારમાં હોય
તો તને એકઝામ ફોબિયા નથી.
આ બધા લવેરિયાના લક્ષણો
છે. તેનો ઈલાજ આ હેલ્પલાઈન
પાસે નથી. તેની સમાધાન
માટે કોઈ લવ ગુરુનો
કોન્ટેક્ટ કર.’ અંકિતાએ
એકઝામ ફોબિયા અને લવ
ફોબિયાનું એનાલિસિસ કર્યું.

‘મેમ, હું સીધી
લાઈનનો છોકરો છું. હું
લવફવમાં માનતો નથી.
મારી ગલફ્રેન્ડ પણ

લવફવમાં માનતી નથી. ‘
અવિનાશે સંભાવનાનો છેદ
ઉડાડ્યો.

‘તમ્મર વાત સમજી
લે જે કે પેપરની હેરફેર
એ રફોર્સ અને લશ્કર
કરવાનું છે. પેપર આઉટ
થવા માટે મંત્રી જવાબદાર છે
તેમ પેલા કોકરોચ કહે છે.
તેના રવાડે ચડી મંત્રીનું
રાજનામું માંગવાના ગતકડાં
ન કરીશ. તારે ડોક્ટર થવા
સાથે કામ છે કે મંત્રીના
રાજનામા સાથે. મંત્રીનો
વાળ વાંકો નહીં થાય અને
વાંકો વાળ સીધો નહીં થાય
પેપર આઉટ થવાની
આશામાં આમતેમ દોડીશ
તો પસ્તાઈશ.’ અંકિતાએ
અફવાનો ફૂગો ફોડી
નાંખ્યો.

‘પણ સરકારે આવી
જડબેસલાક વ્યવસ્થા પહેલાં
કેમ ન કરી?’ અવિનાશે
આકોશ બહાર કાઢ્યો.
‘સૂરજ ઉગે ત્યારે
સવાર થાય ત્યારે નહીં
.પરંતું, સરકાર જાગે ત્યારે
સવાર થાય.’ અંકિતાએ
સરકારી પ્રવક્તા જેવો
બચાવ કર્યો.

‘મેડમ મારો સવાલ
એકઝામ સેન્ટર અંગે છે.’
અવિનાશે સમસ્યા કહેવાની
શરૂઆત કરી. ‘તમને જે
સેન્ટર એલોટ થયું તે સેન્ટર
પર એકઝામ આપવા

પહોંચી જવાનું. કોઈ પણ
સંજોગોમાં સેન્ટર
બદલવાની રજૂઆત ગ્રાહ્ય
રહેશે નહીં.’ અંકિતાએ
સરકારની પોલિસી જણાવી.

‘મેડમ, મેં એકઝામ
આપવાના ગુપ્ત એકઝામ
સેન્ટર પસંદ કરેલ. મને
નાગપરની જગ્યાએ પ’
અવિનાશ બોલવાનું પૂરૂ કરે
તે પહેલાં અંકિતા ટકુકી

‘નેશનલ ટેલિવિઝન
એજન્સીએ જે જગ્યાએ
એકઝામ સેન્ટર ફાળવ્યું
હોય ત્યાંથી પરીક્ષા
આપવાની રહેશે. આમાં
કોઈ દલીલબાજી નહીં ચાલે.
‘પણ મેડમ મને તો
અબુ ધાબી- દુબઈ એકઝામ
સેન્ટર તરીકે એલોટ કર્યું છે.
હું ત્યાં એકઝામ આપવા કેવી
રીતે પહોંચું?’ અવિનાશ
છૂટા મોંએ રડી પડ્યો.

‘એ ગમે તે હોય.
તારી ભૂલ હોય કે સરકારની
હોય. પણ તારે પરીક્ષા તો
ફાળવેલ સેન્ટરથી આપવી
પડશે.’ સામે છેડેથી ફોન
કપાઈ ગયો!

અબુ ધાબીને ભારતમાં
ક્યારે ભેળવ્યું તે સવાલ
અવિનાશના માથામાં ઘણની
જેમ ઝિંકાતો રહ્યો.

કોઈને ખબર હોય તો
અવિનાશને ખબર કરવા
વિનંતી છે.
ભરત વૈષ્ણવ

ભાવભીની શ્રદ્ધાંજલિ

ૐ શાંતિ

ૐ શાંતિ



શ્રી પ્રફુલભાઈ પટેલ (પ્રશાસક - સંઘ પ્રદેશ દાદરા અને નગર હવેલી
અને દમણ અને દીવ તથા ગુજરાત રાજ્યના પૂર્વ ગૃહમંત્રી) ના ધર્મપત્ની

શ્રીમતી ભાવનાબેન પ્રફુલભાઈ પટેલના

દુ:ખદ અવસાનના સમાચાર અત્યંત આઘાતજનક અને
પીડાદાયક છે.

એક માતૃતુલ્ય સ્વજન ગુમાવવાનું દુ:ખ શબ્દોમાં વ્યક્ત કરી
શકાય તેમ નથી.

પ્રભુ તેમના પવિત્ર આત્માને પોતાના ચરણોમાં સ્થાન આપે અને આ
અસહ્ય દુ:ખ સહન કરવાની પરિવારને શક્તિ અર્પે એ જ પ્રાર્થના.



બ્લાઇન્ડ પીપલ્સ એસોસિએશને વિવિધ કાયદાઓની જોગવાઈઓ અને નિયમો દ્રષ્ટિને લાગુ પડે છે તે અંગે દ્રષ્ટિને સંવેદનશીલ બનાવવા માટે એક દિવસીય વર્કશોપનું આયોજન કર્યું હતું. આ વર્કશોપનું ઉદ્ઘાટન માનનીય ઈન્ચાર્જ ચેરિટી કમિશનર શ્રીમતી યોગિની બેન સિમ્પીએ કર્યું હતું. તેમણે દ્રષ્ટિ ના સંચાલન સંબંધિત વિવિધ જોગવાઈઓ સમજાવી હતી. તેમણે એવી પણ ઈચ્છા વ્યક્ત કરી હતી કે મહારાષ્ટ્રની જેમ કેટલીક જોગવાઈઓને અપડેટ કરવાની જરૂર છે. ગુજરાત ચેમ્બર્સ ઓફ કોમર્સ એન્ડ ઈન્ડસ્ટ્રીઝના ચેરમેન શ્રી સુદીપ એન્જિનિયરે દ્રષ્ટિની ક્ષમતા નિર્માણની આ પહેલની પ્રશંસા કરી હતી. જોકે, તેમણે ઈચ્છા વ્યક્ત કરી હતી કે ચેરિટી કાયદાઓને સરળ બનાવવામાં આવે. xપબ્લિક ચેરિટી કાયદાઓને સમજવુંx વિષય પરનું પ્રથમ સત્ર મનુભાઈ એસ શાહ એન્ડ કંપનીના પ્રખ્યાત ચાર્ટર્ડ એકાઉન્ટન્ટ શ્રી કૌશિક ભાઈ પટેલ દ્વારા સંચાલિત કરવામાં આવશે અને નિવૃત્ત ચેરિટી કમિશનર શ્રી કે. આર. ચૌધરી અધ્યક્ષ તરીકે રહેશે. આવકવેરા સંબંધિત કાયદાઓના નિષ્ણાત શ્રી ધિનલ એ શાહ ચેરિટી સંસ્થાઓને લાગુ પડતા આવકવેરાની વિવિધ જોગવાઈઓ શેર કરશે. તેમણે શ્રી રાજેશ સી શાહ, જે ચાર્ટર્ડ એકાઉન્ટન્ટ પણ છે, સાથે આવકવેરાની બધી નવી જોગવાઈઓને સમજવાનું મહત્વ સમજાવ્યું. વાહ બકરી ટી ગ્રુપના કંપની સેક્રેટરી શ્રી વિજય મૂળાની, યુવા અનસ્ટોપેબલના શ્રી પાર્થ વસાવડા, અધ્યક્ષ તરીકે સીએસઆરની વિવિધ સક્ષમ જોગવાઈઓ શેર કરશે. છેલ્લા સત્રમાં, એક્સીઆરએના નિષ્ણાત શ્રી બ્રિજેશ શાહ, સેન્સ ઈન્ટરનેશનલ ઈન્ડિયાના સ્થાપક શ્રી અખિલ પોલ, અધ્યક્ષ તરીકે એક્સીઆરએના સંચાલન પર તેમના વિચારો શેર કરશે. અંતે, ભરત જોશી બધા સત્રોનો સારાંશ રજૂ કરશે. આ એનજીઓ માટે સખાવતી સંસ્થાઓને લાગુ પડતી વિવિધ જોગવાઈઓ પર નવીનતમ જ્ઞાન અને ડહાપણ મેળવવાની એક અનોખી તક છે. ગુજરાત અને અન્ય રાજ્યોમાંથી લગભગ ૮૫ એનજીઓ આ કાર્યક્રમમાં હાજરી આપશે.

ત્રીશક્તિ આર્ટ દ્વારા સમાપન કાર્યક્રમ યોજાયો



ભાવનગર ના સરદારનગર ખાતે આવેલી ખોડીદાસ પરમાર આર્ટ ગેલેરીમાં તારીખ ૧૯/૨૦/૨૧ ના રોજ ચિત્ર અને ફોટોનું પ્રદર્શન યોજાયું હતું જેમાં આજે પ્રદર્શનના છેલ્લા દિવસે સમાપન કાર્યક્રમ યોજાયો હતો આ કાર્યક્રમના મુખ્ય મહેમાન સેજલબેન પંડ્યા ધારાસભ્યશ્રી ભાવનગર ઉપસ્થિત રહી કલાકારોને સન્માન પત્રો એનાયત કર્યા હતા સેજલબેન એ પોતાની વાતમાં કહ્યું હતું કે આયોજક દ્વારા બહેનોને પ્લેટફોર્મ આપવામાં આવે છે એ ઘણી મોટી વાત છે આ પ્રસંગે મોટીવેશન સ્પીકર નેહલબેન ગઢવી ઉપસ્થિત રહ્યા હતા તેમને બહેનોને પોતાની પોતાની ઉડાન કેવી રીતે ભરવી તે વિશે વાત કરી હતી અન્ય મહેમાનોમાં સિનિયર આર્ટિસ્ટ ડોક્ટર ઉષાબેન પટેલે બંને આયોજક નમ્રતાબા ગોહિલ અને પ્રિયાબા જાડેજાના કાર્યને બિરદાવ્યા હતા આ પ્રસંગે અશોકભાઈ પટેલ તેમજ કામધેનુના ગોરધનભાઈ પટેલ ઉપસ્થિત રહ્યા હતા મહેમાનોનું સ્વાગત પ્રિયાબા જાડેજા તેમજ આભાર વિધિ નમ્રતાબા ગોહિલે કરી હતી

સરકારી વિનયન કોલેજ, અમીરગઢ ખાતે એન.એસ.એસ. વિભાગ દ્વારા આંતરરાષ્ટ્રીય યોગદિવસ નિમિત્તે 'યોગસંગમ' ની ઉજવણી કરવામાં આવી.

ભારત સરકારશ્રીના આયુષ મંત્રાલય દ્વારા દર વર્ષે તા. ૨૧ જૂનના રોજ આંતરરાષ્ટ્રીય યોગ દિવસની ઉજવણી કરવાનું ઠરાવવામાં આવેલ છે. જેના અનુસંધાને ચાલુ શૈક્ષણિક વર્ષ ૨૦૨૫-૨૬ અંતર્ગત ૧૨ મો વિશ્વ યોગ દિવસ સમગ્ર દેશ તેમજ વિદેશમાં યોજવામાં આવ્યો હતો. જેની મુખ્ય થીમ 'સ્વાસ્થ્ય વૃદ્ધિ માટે યોગ' રાખવામાં આવી હતી. દર વર્ષની જેમ ચાલુ વર્ષે પણ તા. ૨૨/૦૬/૨૦૨૬ ને સોમવારના રોજ આયુષ મંત્રાલયના દિશાનિર્દેશાનુસાર અત્રેની સરકારી વિનયન કોલેજ, અમીરગઢ કાર્યરત એન.એસ.એસ. વિભાગ અને સામુદાયિક સેવાધારાના સંયુક્ત ઉપક્રમે ભારત સરકારના આયુષ મંત્રાલય તેમજ પ્રાદેશિક કચેરી, અમદાવાદ અને હેમચંદ્રાચાર્ય ઉત્તર ગુજરાત યુનિવર્સિટી, પાટણની સૂચના અનુસાર અત્રેની કોલેજમાં 'યોગસંગમ'નું આયોજન કરવામાં આવ્યું હતું. આ યોગ દિવસની ઉજવણીમાં એન. પી. પટેલ આર્ટ્સ અને



એસ. એ. પટેલ કોમર્સ કોલેજમાં આસિ. પ્રોફેસર તરીકે ફરજ બજાવતાં ડૉ. દિમીબેન વી. ભાખરીયાએ ઉપસ્થિત રહીને વિદ્યાર્થીઓને ધ્યાન, યોગ અને પ્રાણાયામ કરાવ્યા હતા. તેમજ યોગથી થતાં ફાયદા અને યોગ ટ્રેનર તરીકે રિપ્લોમા કોર્સ અંગે વિસ્તૃત સમજ આપી હતી. જેમાં વિદ્યાર્થીઓ તેમજ એન.એસ.એસ.ના સ્વયંસેવકોએ બહોળી સંખ્યામાં ઉપસ્થિત રહી પ્રાણાયામ, યોગિક ક્રિયાઓ, પ્રાણાયામ તેમજ કેટલાક આસનો જેવા કે, - તાડાસન, વૃક્ષાસન,

મયૂરાસન, અર્ધહલાસન, પશ્ચિમોત્તાનાસન, મકરાસન, સાસકાશન, શીતલી પ્રાણાયામ કર્યા હતા. આ કાર્યક્રમમાં ૩૦ વિદ્યાર્થી ભાઈઓ અને ૨૨ વિદ્યાર્થી બહેનો મળીને કુલ ૫૨ વિદ્યાર્થીઓએ યોગ કર્યા હતા. યોગ ટ્રેનર તરીકે હાજર રહેલા દિમીબેનની તેમજ કાર્યક્રમની આભારવિધિ ઈતિહાસ વિભાગના પ્રો. ડૉ. ભાવેશભાઈ પ્રજ્ઞપતિએ કરી હતી. યોગ કાર્યક્રમમાં કોલેજના તમામ સ્ટાફમિત્રોનો સારો સહકાર મળ્યો હતો.

અમદાવાદને ભિક્ષાવૃત્તિ મુક્ત બનાવવા ઝુંબેશ: ૪૪ બાળકોનું કરાયું રેસ્ક્યૂ, ૫ મહિલા સહિત ૨૦ને ભિક્ષુક ગૃહ મોકલાયા

અમદાવાદ શહેરને ભિક્ષાવૃત્તિ મુક્ત બનાવવા માટે અમદાવાદ મ્યુનિસિપલ કોર્પોરેશન (ઇસ્કો), પોલીસ વિભાગની એન્ટી હ્યુમન ટ્રાફિકિંગ યુનિટ તથા ગુજરાતના સમાજ સુરક્ષા વિભાગના સંયુક્ત પ્રયાસોથી ૨૨ જૂન ૨૦૨૬ના રોજ ઉત્તર-પશ્ચિમ અને દક્ષિણ-પશ્ચિમ ઝોન વિસ્તારમાં

વિશેષ એન્ટી બેગિંગ ડ્રાઈવનું આયોજન કરવામાં આવ્યું હતું. જેમાં કુલ ૪૪ જેટલા બાળકોનું રેસ્ક્યૂ કરવામાં આવ્યું છે. આ ઝુંબેશ દરમિયાન શહેરના ૪૧થી વધુ હોટસ્પોટ સ્થળોએ સઘન કામગીરી હાથ ધરવામાં આવી હતી. આ કાર્યવાહી દરમિયાન ભિક્ષુકો તથા

બાળકો સહિત ભિક્ષાવૃત્તિ સાથે સંકળાયેલા વ્યક્તિઓને રેસ્ક્યૂ કરવામાં આવ્યા હતા. રેસ્ક્યૂ કરાયેલા બાળકોને આગળની કાયદાકીય અને સંરક્ષાત્મક કાર્યવાહી માટે ચાર્જલ વેલ્ફેર કમિટી સમક્ષ રજૂ કરવામાં આવ્યા હતા. સમિતિના માર્ગદર્શન મુજબ, કુલ ૪૪

બાળકોમાંથી ૪ બાળકોને બાળ સંરક્ષણ ગૃહમાં ખસેડવામાં આવ્યા હતા. જ્યારે બાકીના ૪૦ બાળકોને તેમના માતા-પિતાને ભવિષ્યમાં બાળકો પાસેથી ભિક્ષાવૃત્તિ ન કરાવવાની શરતે પરત સોંપવામાં આવ્યા હતા. આ ઉપરાંત ઝુંબેશ

દરમિયાન ભિક્ષાવૃત્તિમાં સંકળાયેલા કુલ ૧૫ પુરુષો અને ૫ મહિલાઓને નામદાર કોર્ટ સમક્ષ રજૂ કરવામાં આવ્યા હતા. કોર્ટના આદેશ અનુસાર, પુરુષોને ઓઢવ ભિક્ષુક ગૃહ તથા મહિલાઓને ડભોડા ભિક્ષુક ગૃહ ખાતે ખસેડવાની કાર્યવાહી કરવામાં આવી હતી.

કન્યા કેળવણી મહોત્સવ અને શાળા પ્રવેશોત્સવ

પ્રગતિનો પ્રવેશોત્સવ

તારીખ: 23 થી 25 જૂન, 2026

નિપુણ ગુજરાત અભિયાન
પાયાની સક્ષમ સાક્ષરતા થકી નિપુણ બાળક

રાજ્ય અભ્યાસક્રમ રૂપરેખા
State Curriculum Framework (SCF)

શાળા ગુણવત્તા મૂલ્યાંકન
School Quality Assessment And Assurance Framework (SQAAF)

શિક્ષણ ક્ષેત્રે ગુજરાતની પ્રગતિના મહત્વપૂર્ણ પગલાં

- ❖ મિશન સ્કૂલ્સ ઓફ એક્સલેન્સ અંતર્ગત રાજ્યની સરકારી શાળાઓમાં 22,000થી વધુ નવા વર્ગખંડો, 1 લાખ થી વધુ સ્માર્ટ ક્લાસરૂમ્સ, 21,000 થી વધુ કમ્પ્યુટર લેબ્સ અને 2,900 STEM લેબ્સની સ્થાપના.
- ❖ કસ્તુરબા ગાંધી બાલિકા વિદ્યાલયો દ્વારા 37,000થી વધુ દીકરીઓને નિવાસી શિક્ષણ સુવિધાનો લાભ.
- ❖ 11 લાખથી વધુ દીકરીઓને નમો લક્ષ્મી યોજના અને 1.50 લાખથી વધુ વિદ્યાર્થીઓને નમો સરસ્વતી વિજ્ઞાન સાધના યોજનાનો લાભ.
- ❖ જ્ઞાનસેતુ, જ્ઞાનસાધના અને જ્ઞાનશક્તિ યોજનાઓ દ્વારા તેજસ્વી વિદ્યાર્થીઓને ગુણવત્તાયુક્ત શિક્ષણનો લાભ.
- ❖ રાજ્ય પરીક્ષા બોર્ડ દ્વારા વર્ષ 2025-26 દરમિયાન 23.5 લાખ પરીક્ષાર્થીઓ માટે 27 પરીક્ષાઓનું સફળ આયોજન.
- ❖ પરીક્ષા વ્યવસ્થામાં પારદર્શિતા, QR કોડ માર્કશીટ અને ઓનલાઇન વેરિફિકેશન જેવી આધુનિક સુવિધાઓનો અમલ.
- ❖ RTE અધિનિયમ હેઠળ ધોરણ-1 માં 25% બેઠકો પર વિનામૂલ્યે પ્રવેશથી લાખો બાળકોને શિક્ષણનો અધિકાર.
- ❖ મુખ્યમંત્રી પૌષ્ટિક અભ્યાસ યોજના દ્વારા વિદ્યાર્થીઓને પોષણયુક્ત આહારની સુવિધા.
- ❖ રાજ્યની 1762 સરકારી અને ગ્રાન્ટેડ માધ્યમિક અને ઉચ્ચતર માધ્યમિક શાળાઓમાં 16 જેટલા અલગ-અલગ સેક્ટરમાં વ્યાવસાયિક શિક્ષણ ઉપલબ્ધ.
- ❖ PM SHRA શાળાઓ દ્વારા ભવિષ્યના રાષ્ટ્ર નિર્માતાઓ માટે ગુણવત્તાસભર અને આધુનિક શિક્ષણ વ્યવસ્થા.
- ❖ શ્રેષ્ઠ શિક્ષક રાજ્ય પારિતોષિક યોજના દ્વારા ઉત્કૃષ્ટ શિક્ષકોને સન્માન અને પ્રોત્સાહન.
- ❖ ધોરણ-10 અને 12 માટે 'Best of Two Exam' થી પરિણામ સુધારવાની અનોખી તક.
- ❖ સાક્ષરતા અને નિરંતર શિક્ષણ કાર્યક્રમ દ્વારા નિરક્ષરોને શિક્ષણ સાથે જોડવાનો પ્રયાસ.
- ❖ નિપુણ ગુજરાત અભિયાન અને રાજ્ય અભ્યાસક્રમ રૂપરેખાની નવી દિશાના માધ્યમથી ગુણવત્તાપૂર્ણ શિક્ષણ.
- ❖ 360° હોલિસ્ટિક પ્રોગ્રેસ કાર્ડ (HPC) દ્વારા વિદ્યાર્થીઓના સર્વાંગી વિકાસ પર ભાર.
- ❖ ધોરણ-10માં સ્ટાન્ડર્ડ અને બેઝિક ગણિતના વિકલ્પથી વિદ્યાર્થીઓના પરીક્ષા સંબંધિત તથા વાતચીતો.

"કન્યા કેળવણી મહોત્સવ અને શાળા પ્રવેશોત્સવ એ સુશિક્ષિત અને વિકસિત ગુજરાતનો મજબૂત આધાર છે."

- ડર્ષ સંઘવી, નાયબ મુખ્યમંત્રી, ગુજરાત

શિક્ષણ વિભાગ, ગુજરાત સરકાર